



## سوال

(42) رسول اللہ ﷺ کی طرف سے قربانی کرنا

## جواب

السلام علیکم ورحمۃ اللہ وبرکاتہ

رسول اللہ ﷺ کی طرف سے قربانی جینے کی شرعی حیثیت کیا ہے؟ آج کل بعض لوگ اس طرح کرتے ہیں۔ کیا یہ جائز ہے؟ حضرات صحابہ کرام، ائمہ و فقہاء اور سلف صالحین سے اس کا ثبوت ملتا ہے؟ (عائشہ صدیقہ، بر منعم)

## الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

بعض اہل علم میت کی طرف سے قربانی کے قائل ہیں۔ ان میں عبد اللہ بن مبارک شامل ہیں۔ وہ کہتے ہیں کہ مجھے یہ بات زیادہ پسند ہے کہ میت کی طرف سے صدقہ کر دیا جائے لیکن قربانی نہ کی جائے اور اگر قربانی کی جائے تو خود اس میں سے کچھ نہ کھایا جائے، سارے کا سارا صدقہ کر دیا جائے۔

اس موضوع پر مزید بحث کرنے سے قبل مندرجہ ذیل دو حدیثوں کا جائزہ لیا جاتا ہے:

1- امام ترمذی حضرت علی کی یہ روایت لائے ہیں کہ دوینڈھے ذبح کیا کرتے تھے۔ ایک اپنی طرف سے اور ایک نبی کریم کی طرف سے۔ ان سے پوچھا گیا تو انہوں نے کہا: اس بات کا حکم مجھے نبی ﷺ نے دیا ہے، اس لیے میں اسے کبھی نہیں چھوڑوں گا۔ ایسی ہی روایت امام ابو داؤد نے بھی سنن میں ذکر کی ہے۔ (سنن ابی داؤد، الضحایا، حدیث: 2790، وجامع الترمذی، الاضاحی، حدیث: 1495،)

امام حاکم نے اپنی روایت میں دو دوینڈھوں کا ذکر کیا ہے، یعنی اپنی طرف سے دو اور رسول اللہ ﷺ کی طرف سے دو۔

(مؤلف کو یہاں تسامح ہوا ہے کیونکہ مستدرک حاکم میں بھی ایک ایک اینڈھا ذبح کرنے کا ذکر ہے۔ (المستدرک للحاکم: 5، 255، حدیث، 7556) ہاں! مسند ابی یعلیٰ میں ایک روایت ہے کہ مجھے (علی کو) رسول اللہ ﷺ نے حکم دیا تھا کہ میں آپ کی طرف دوینڈھے ذبح کیا کروں۔ (مسند ابی یعلیٰ: 1، 355) اس روایت کے راوی وہی ہیں جو سنن ابی داؤد اور سنن الترمذی میں اس حدیث کے راوی ہیں، اس لیے یہ حدیث بھی ضعیف ہے۔)

2- امام ترمذی اور امام ابو داؤد دونوں نے حضرت جابر سے یہ روایت بیان کی ہے:

حضرت جابر بیان کرتے ہیں کہ میں نے نبی ﷺ کے ساتھ عید گاہ میں نماز پڑھی۔



آپ ﷺ خطبہ ختم کرنے کے بعد منبر سے اترے۔ آپ کے پاس ایک بندھا لایا گیا تو آپ نے یہ کہتے ہوئے اسے اپنے ہاتھ سے ذبح کیا:

«بسم اللہ واخذہ کبریاً معنی و عن لم یضغ من امتی»

اللہ کے نام کے ساتھ اور اللہ سب سے بڑا ہے، یہ میری طرف سے ہے اور میری امت کے ان تمام لوگوں کی طرف سے جنہوں نے قربانی نہیں کی۔،،  
میت کی طرف سے قربانی کے جواز کا دار و مدار ان دو احادیث پر ہے۔ اب آئیے ملاحظہ کریں کہ محدثین نے ان دونوں احادیث کی سند کے بارے میں کیا لکھا ہے؟  
پہلی حدیث کی سند میں امام ترمذی کے بعد راویوں کی ترتیب اس طرح ہے:

محمد بن عبید الجاربی الکوفی: جو کہ امام ترمذی کے شیخ ہیں۔

شریک بن عبد اللہ القاضی: فیہ مقال و ہوسی الحفظ، ان کے بارے میں اعتراض کیا گیا ہے اور حافظے کے اعتبار سے وہ لچھے نہیں ہیں۔ امام مسلم نے متابعات یعنی حدیث کے شواہد کے طور پر ان کی حدیث کو لیا ہے۔

الوا حسناء: مہول ہیں، حکم بن عتیبہ سے ان کی روایت معروف نہیں ہے۔

حکم بن عتیبہ: ثقہ اور قابل اعتبار ہیں۔

حنش بن معتمر الکنانی: حضرت علی کے اصحاب میں سے ہیں۔

خلاصہ کلام یہ ہوا کہ حدیث ضعیف ہے۔

دوسری حدیث کی سند میں حضرت جابر سے روایت کرنے والے مطلب بن عبد اللہ بن حنظل ہیں۔ ان کے بارے میں کہا گیا کہ حضرت جابر سے ان کا سماع ثابت نہیں۔ حافظ ابن حجر ان کے بارے میں کہتے ہیں کہ وہ کثرت سے ہدیس اور ارسال کیا کرتے تھے۔ اس حدیث میں انہوں نے جابر سے سننے کی تصریح نہیں کی، الواحتم الرازی نے بھی ان کی عدم سماعت کا ذکر کیا ہے۔ ان کے بیٹے عبد الرحمن الرازی کہتے ہیں: معلوم ہوتا ہے کہ وہ جابر تک پہنچے ہوں۔ "ایشبہ ان یحون ادرکہ،،

گویا اس حدیث کی سند میں بھی اشتباہ ہے۔

شارح ترمذی محمد عبد الرحمن بن عبد الرحیم مبارکپوری تحفۃ الاحوذی میں لکھتے ہیں:

میت کی طرف سے انفرادی طور پر قربانی کرنے کے بارے میں مجھے ایک بھی صحیح مرفوع حدیث نہیں ملی۔

حضرت علی کی حدیث ضعیف ہے، اس لیے اگر کوئی شخص میت کی طرف سے انفرادی طور پر بھی قربانی کرے تو احتیاط سب کا سب صدقہ دے دے اور اللہ تعالیٰ بہتر جلتے ہیں۔ (تحفۃ الاحوذی: 5: 66)

رسول اللہ ﷺ کی امت کی طرف سے قربانی کے بارے میں لکھتے ہیں:

"نبی ﷺ کا اپنی امت کی طرف سے قربانی کرنا اور اپنی قربانی میں ان کو شریک کرنا آپ ﷺ کے ساتھ خاص ہے، البتہ اپنی طرف سے اور اپنے اہل و عیال کی طرف سے قربانی



کرنا آپ کے ساتھ خاص نہیں ہے اور نہ مسوخ ہی ہے اور اس کی دلیل یہ ہے کہ صحابہ کرام ایک ایک قربانی اپنی طرف سے اور اپنے گھروالوں کی طرف سے کیا کرتے تھے۔ کسی بھی صحابی سے یہ ثابت نہیں کہ وہ بھی امت کی جانب سے قربانی کیا کرتے ہوں اور انہیں اپنی قربانی میں شریک کرتے ہوں۔ ،،

(تحفۃ الاحوذی : 5 : 66)

آخر میں شیخ محمد بن عثیمین کی رائے پر بات ختم کی جاتی ہے۔

میت کے لیے قربانی کی دو قسمیں ہیں :

1- (پہلی) یہ کہ شرعی قربانی ہو اور وہ یہ ہے کہ جو عید الاضحیٰ میں اللہ کا تقرب حاصل کرنے کے لیے ذبح کی جاتی ہے اور اس کا ثواب میت کے لیے مقرر کر دیا جاتا ہے تو اس میں کوئی حرج نہیں لیکن اس سے بھی افضل یہ ہے کہ انسان اپنی طرف سے اور اپنے گھروالوں کی طرف سے قربانی کرے اور اس کے ساتھ زندہ اور فوت شدہ (افراد) کی بھی نیت کر لے تو تب میت بھی اس میں شامل ہو جائے گی کیونکہ نبی ﷺ نے صرف اپنے گھر کے فوت شدگان میں سے کسی طرف سے قربانی نہیں کی۔

آپ ﷺ کی تین بیٹیاں زینب، ام کلثوم اور رقیہؓ جو آپ کو بیویوں میں سب سے زیادہ محبوب تھیں، آپ نے ان کے لیے بھی قربانی نہیں کی اور اسی طرح خدیجہؓ جو آپ کی بیویوں میں سب سے زیادہ محبوب تھیں، آپ نے ان کے لیے بھی قربانی نہیں کی اور اسی طرح آپ کی بچا حضرت حمزہ جو جنگ احد میں شہید کر دیے گئے تھے، آپ نے ان کی طرف سے بھی قربانی نہیں کی۔ ہاں! آپ ﷺ نے اپنی طرف سے اور اپنے گھروالوں (مجموعی طور پر زندہ یا فوت شدہ) کی طرف سے قربانی کی ہے۔

2- غیر عید الاضحیٰ میں میت کی طرف سے جانور ذبح کرنا جیسا کہ بعض جاہل لوگ ایسا کرتے ہیں کہ میت کے لیے اس کی وفات کے ساتویں روز جانور ذبح کیا جاتا ہے یا اس کی وفات کے چالیسویں روز یا اس کی وفات کے تیسرے روز، یہ بدعت ہے اور جائز نہیں کیونکہ یہ ایسے بے فائدہ کام ہیں جن میں مال کا ضیاع ہے، جس میں نہ تو دینی فائدہ ہے اور نہ دنیاوی بلکہ دینی نقصان ہے اور تمام بدعتیں گمراہی ہیں جیسا کہ آپ ﷺ نے فرمایا: ”ہر بدعت گمراہی ہے۔“

(فتاویٰ منار الاسلام : 2 : 411، منقول از جریدہ محدث، لاہور، عدد 277)

میت کی طرف سے کون کون سے اعمال کیے جاسکتے ہیں، ان کا جواب لگے سوال کے ضمن میں آجائے گا۔

حدا ما عندی واللہ اعلم بالصواب

## فتاویٰ صراطِ مستقیم

حج و قربانی کے مسائل، صفحہ: 334

محدث فتویٰ